

ഉത്തരം

(എ) കർഷക കടാശ്വാസ കമ്മീഷൻ പുറപ്പെടുവിക്കുന്ന അവാർഡ് പ്രകാരം കർഷക വിഹിതം അടച്ചു കഴിഞ്ഞാൽ സർക്കാർ വിഹിതം സർക്കാരിൽനിന്നും ലഭിക്കാനുള്ളതായി കണക്കിൽ രേഖപ്പെടുത്തി പ്രമാണം തിരികെ നൽകാൻ 11-9-2012-ലെ സ.ഉ.(സാധാ.)1788/2012/എ.ഡി. നമ്പർ ഉത്തരവ് പ്രകാരം നടപടി സ്വീകരിച്ചിട്ടുണ്ട്.

(ബി) കർഷക കടാശ്വാസ കമ്മീഷന്റെ അവാർഡിൽ സൂചിപ്പിക്കുന്ന തീയതിക്കകം കർഷക വിഹിതം അടയ്ക്കേണ്ടതും വായ്പാ സ്ഥാപനത്തിൽ അപേക്ഷ നൽകേണ്ടതുമാണ്.

(സി) കർഷക വിഹിതം അടച്ചുകഴിഞ്ഞ വായ്പകളുടെ പ്രമാണം തിരികെ നൽകുന്നതിന് ബാങ്കുകൾക്ക് നിർദ്ദേശം നൽകിയിട്ടുണ്ട്. നിർദ്ദേശം പാലിക്കുന്നതിൽ വീഴ്ച വരുത്തുന്നതായി ശ്രദ്ധയിൽപ്പെട്ടാൽ നിയമാനുസൃതമായ നടപടികൾ സംഘങ്ങൾക്കെതിരെ സ്വീകരിക്കുന്നതാണ്.

ബി.എസ്.സി. ഓണേഴ്സ് കോ-ഓപ്പറേഷൻ ബാങ്കിംഗ് കോഴ്സ്

162 (2282) ശ്രീ. എം. പി. വിൻസെന്റ് : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) കേരള കാർഷിക സർവ്വകലാശാല നടത്തുന്ന ബി.എസ്.സി. ഓണേഴ്സ് കോ-ഓപ്പറേഷൻ ബാങ്കിംഗ് കോഴ്സ് പഠിച്ചവർക്കായി മാനേജ്മെന്റ് ബാങ്കിംഗ് തസ്തികകൾ മാറ്റിവയ്ക്കുമോ ;

(ബി) പ്രസ്തുത കോഴ്സിന് കൂടുതൽ കോളേജുകളിൽ ബാച്ചുകൾ അനുവദിക്കുന്നത് പരിഗണിക്കുമോ ?

ഉത്തരം

(എ) കേരള കാർഷിക സർവ്വകലാശാല നടത്തുന്ന ബി.എസ്.സി. ഓണേഴ്സ് കോ-ഓപ്പറേഷൻ ബാങ്കിംഗ് കോഴ്സ് പഠിച്ചവർക്ക് മാത്രമായി സഹകരണ സ്ഥാപനങ്ങളിലെ മാനേജ്മെന്റ് ബാങ്കിംഗ് തസ്തികകൾ മാറ്റിവയ്ക്കുന്നതിന് നിലവിൽ വ്യവസ്ഥ ഇല്ല.

(ബി) പരിഗണനയിലില്ല.

സഹകരണ വിജിലൻസ് ഡിപ്പാർട്ട്മെന്റ്

163 (2283) ശ്രീ. എം. ഹംസ : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) സഹകരണ വകുപ്പിൽ വിജിലൻസ് സംവിധാനം നിലവിലുണ്ടോ ; അതിൽ എത്ര പോലീസ് ഓഫീസർമാരാണുള്ളത് ; എത്ര തസ്തികകൾ ഒഴിഞ്ഞു കിടക്കുന്നു ;

(ബി) വകുപ്പിലെ ജീവനക്കാരുടെ എണ്ണം, ഒഴിവുള്ള തസ്തികകൾ, ഒഴിവുകൾ നികത്തുവാൻ സ്വീകരിച്ച നടപടികൾ എന്നിവ വിശദമാക്കുമോ ;

(സി) സഹകരണ വിജിലൻസ് ഡിപ്പാർട്ട്മെന്റ് ഏതു വർഷമാണ് പ്രവർത്തനം തുടങ്ങിയത് ; പ്രസ്തുത ഡിപ്പാർട്ട്മെന്റിന് മാത്രമായി ഏത വാഹനങ്ങൾ ഉണ്ട് ;

(ഡി) വിജിലൻസ് ഡിപ്പാർട്ട്മെന്റിന്റെ 2011-ന് ശേഷമുള്ള പ്രവർത്തന പുരോഗതി വ്യക്തമാക്കുമോ ?

ഉത്തരം

(എ) സഹകരണ വകുപ്പിൽ വിജിലൻസ് സംവിധാനം നിലവിൽ ഉണ്ട്. അതിൽ 19 പോലീസ് ഓഫീസർമാരാണ് ഉള്ളത്. ഡി.ഐ.ജി./വിജിലൻസ് ഓഫീസറുടെ തസ്തിക ഉൾപ്പെടെ 5 തസ്തികകൾ ഒഴിഞ്ഞുകിടക്കുകയാണ്.

(ബി) സഹകരണ വിജിലൻസ് വിഭാഗത്തിൽ സഹകരണ വകുപ്പിൽനിന്നും പോലീസ് വകുപ്പിൽ നിന്നുമായി ആകെ 39 തസ്തികകളാണുള്ളത്. ഇതിൽ പോലീസ് ഉദ്യോഗസ്ഥരുടെ 5 തസ്തികകൾ ഇപ്പോൾ ഒഴിഞ്ഞുകിടക്കുകയാണ്. ഒഴിവുകൾ നികത്തുന്നതിന് നടപടികൾ സ്വീകരിച്ചുവരുന്നു.

(സി) സഹകരണ വിജിലൻസ് സംവിധാനം 14-8-2008 മുതലാണ് പ്രവർത്തനം ആരംഭിച്ചത്. വിജിലൻസ് വിഭാഗത്തിന് മാത്രമായി 8 വാഹനങ്ങളാണുള്ളത്.

(ഡി) അന്വേഷണത്തിനായി നൽകിയ ഫയലുകളിന്മേൽ റിപ്പോർട്ട് സമർപ്പിക്കുന്നതിന് കാലതാമസം വരുത്തുന്നതുകൊണ്ടും അന്വേഷണത്തിനായി നൽകുന്ന ഫയലുകളിൽ തിരികെ റിപ്പോർട്ട് നൽകുന്നതിൽ ഉള്ള എണ്ണം കുറവായതുകൊണ്ടും ടി വിഭാഗത്തിന്റെ പ്രവർത്തനം തൃപ്തികരമല്ല. മാത്രമല്ല ഭൂമിഭാഗം അന്വേഷണ റിപ്പോർട്ടിലും പരാതിയിലെ ആരോപണങ്ങൾ തെളിയിക്കപ്പെടുവാൻ ആവശ്യമായ തെളിവുകൾ ഇല്ലെന്നും ആയതിനാൽ അനന്തര നടപടികൾ ആവശ്യമില്ലെന്നുമാണ് റിപ്പോർട്ട് ചെയ്തിട്ടുള്ളത്. ആയതിനാൽ വിജിലൻസ് വിഭാഗത്തിന്റെ പ്രവർത്തനം കൂടുതൽ ശക്തിപ്പെടുത്തുന്നതിനും കാര്യക്ഷമമാക്കുന്നതിനുമുള്ള നടപടികൾ സ്വീകരിച്ചുവരുന്നു.

കാർഷിക വായ്പയ്ക്ക് പലിശ സബ്സിഡി

164 (2284) ശ്രീ. വി. ഡി. സതീശൻ :

ശ്രീ. എം. എ. വാഹിദ് :

ശ്രീ. ലൂഡി ലൂയിസ് :

ശ്രീ. അൻവർ സാദത്ത് : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) കാർഷികവായ്പയ്ക്ക് പലിശ സബ്സിഡി നൽകുന്ന പദ്ധതിക്ക് രൂപം നൽകിയിട്ടുണ്ടോ ; വിശദാംശങ്ങൾ നൽകുമോ ;